

اے میرے رب! مجھے قوت فیصلہ^(۱) عطا فرما اور مجھے نیک لوگوں میں ملا دے۔ (۸۳)
 اور میرا ذکر خیر پچھلے لوگوں میں بھی باقی رکھ۔ (۸۴)^(۲)
 مجھے نعمتوں والی جنت کے وارثوں میں سے بنا دے۔ (۸۵)
 اور میرے باپ کو بخش دے یقیناً وہ گمراہوں میں سے تھا۔ (۸۶)^(۳)
 اور جس دن کہ لوگ دوبارہ جلائے جائیں مجھے رسوا نہ کر۔ (۸۷)^(۴)
 جس دن کہ مال اور اولاد کچھ کام نہ آئے گی۔ (۸۸)
 لیکن فائدہ والا وہی ہو گا جو اللہ تعالیٰ کے سامنے بے عیب دل لے کر جائے۔ (۸۹)^(۵)

رَبِّ هَبْ لِي حُكْمًا وَأَلْحِقْ بِالظَّالِمِينَ ﴿۸۳﴾
 وَأَجْعَلْ لِي لِسَانَ صِدْقٍ فِي الْآخِرِينَ ﴿۸۴﴾
 وَأَجْعَلْنِي مِنْ وَرَثَةِ جَنَّةِ النَّعِيمِ ﴿۸۵﴾
 وَأَغْفِرْ لِي إِنَّكَ كَانَ مِنَ الصَّالِحِينَ ﴿۸۶﴾
 وَلَا تُخْزِنِي يَوْمَ يُبْعَثُونَ ﴿۸۷﴾
 يَوْمَ لَا يُنْفَعُ مَالٌ وَلَا بَنُونَ ﴿۸۸﴾
 إِلَّا مَنْ آتَى اللَّهَ بِقَلْبٍ سَلِيمٍ ﴿۸۹﴾

ہے لیکن خطایا (جمع) کے معنی میں ہے۔ انبیا علیہم السلام اگرچہ معصوم ہوتے ہیں۔ اس لیے ان سے کسی بڑے گناہ کا صدور ممکن نہیں۔ پھر بھی اپنے بعض افعال کو کوتاہی پر محمول کرتے ہوئے بارگاہ الہی میں غفوی طلب ہوں گے۔
 (۱) حکم یا حکمت سے مراد علم و فہم، قوت فیصلہ، یا نبوت و رسالت یا اللہ کے حدود و احکام کی معرفت ہے۔
 (۲) یعنی جو لوگ میرے بعد قیامت تک آئیں گے، وہ میرا ذکر اچھے لفظوں میں کرتے رہیں، اس سے معلوم ہوا کہ نیکوں کی جزا اللہ تعالیٰ دنیا میں ذکر جمیل اور ثنائے حسن کی صورت میں بھی عطا فرماتا ہے۔ جیسے حضرت ابراہیم علیہ السلام کا ذکر خیر ہر مذہب کے لوگ کرتے ہیں، کسی کو بھی ان کی عظمت و تکریم سے انکار نہیں ہے۔
 (۳) یہ دعائے وقت کی تھی، جب ان پر یہ واضح نہیں تھا کہ مشرک (اللہ کے دشمن) کے لیے دعائے مغفرت جائز نہیں، جب اللہ نے یہ واضح کر دیا، تو انہوں نے اپنے باپ سے بھی بیزاری کا اظہار کر دیا (التوبة: ۱۱۳)۔
 (۴) یعنی تمام مخلوق کے سامنے میرا مؤاخذہ کر کے یا عذاب سے دوچار کر کے حدیث میں آتا ہے کہ قیامت والے دن، جب حضرت ابراہیم علیہ السلام اپنے والد کو برے حال میں دیکھیں گے، تو ایک مرتبہ پھر اللہ کی بارگاہ میں ان کے لیے مغفرت کی درخواست کریں گے اور فرمائیں گے یا اللہ! اس سے زیادہ میرے لیے رسوائی اور کیا ہوگی؟ اللہ تعالیٰ فرمائے گا کہ میں نے جنت کافروں پر حرام کر دی ہے۔ پھر ان کے باپ کو نجاست میں لتھڑے ہوئے بچو کی شکل میں جہنم میں ڈال دیا جائے گا۔ (صحیح بخاری، سورۃ الشعراء و کتاب الأسماء، باب قول اللہ واتخذ اللہ إبراہیم خلیلاً)۔
 (۵) قلب سلیم یا بے عیب دل سے مراد وہ دل ہے جو شرک سے پاک ہو۔ یعنی قلب مومن۔ اس لیے کہ کافر اور منافق کا دل مریض ہوتا ہے۔ بعض کہتے ہیں، بدعت سے خالی اور سنت پر مطمئن دل، بعض کے نزدیک، دنیا کے مال و متاع کی

اور پرہیزگاروں کے لیے جنت بالکل نزدیک لادی جائے گی۔ (۹۰)

وَأُزْلِفَتِ الْجَنَّةُ لِلْمُتَّقِينَ ﴿۹۰﴾

اور گمراہ لوگوں کے لیے جہنم ظاہر کر دی جائے گی۔ (۹۱)^(۱)
اور ان سے پوچھا جائے گا کہ جن کی تم پوجا کرتے رہے وہ کہاں ہیں؟ (۹۲)

وَيُزَيَّرُ الْجَهَنَّمَ لِلْكَافِرِينَ ﴿۹۱﴾

وَقِيلَ لَهُمْ أَيُّكُمْ يَتَّبِعُونَ ﴿۹۲﴾

جو اللہ تعالیٰ کے سوا تھے، کیا وہ تمہاری مدد کرتے ہیں؟ یا کوئی بدلہ لے سکتے ہیں۔ (۹۳)^(۲)

مِنْ دُونِ اللَّهِ هَلْ يَنْصُرُونَكُمُ أَوْ يَنْتَصِرُونَ ﴿۹۳﴾

پس وہ سب اور کل گمراہ لوگ جہنم میں اوندھے منہ ڈال دیے جائیں گے۔ (۹۴)^(۳)

فَلْيَكْفُرُوا فِيهَا هُمْ وَالْكَافِرُونَ ﴿۹۴﴾

اور ابلیس کے تمام کے تمام لشکر^(۴) بھی، وہاں۔ (۹۵)

وَجُنُودَ إبْلِيسَ أَجْمَعُونَ ﴿۹۵﴾

آپس میں لڑتے جھگڑتے ہوئے کہیں گے۔ (۹۶)

قَالُوا وَهُمْ فِيهَا يَتْتَفِشُونَ ﴿۹۶﴾

کہ قسم اللہ کی! یقیناً ہم تو کھلی غلطی پر تھے۔ (۹۷)

تَأْتِلُهُمْ كُذَّابٌ يَصْلُونُ ﴿۹۷﴾

جبکہ تمہیں رب العالمین کے برابر سمجھ بیٹھے تھے۔ (۹۸)^(۵)

إِذْ نَسُوا اللَّهَ رَبَّ الْعَالَمِينَ ﴿۹۸﴾

اور ہمیں تو سوا ان بدکاروں کے کسی اور نے گمراہ نہیں کیا تھا۔ (۹۹)^(۶)

وَمَا أَضَلْنَا آلَ الْمُجْرِمِينَ ﴿۹۹﴾

اب تو ہمارا کوئی سفارشی بھی نہیں۔ (۱۰۰)

فَمَا لَنَا مِنَ شُفْعَائِهِمْ ﴿۱۰۰﴾

محبت سے پاک دل اور بعض کے نزدیک، جہالت کی تاریکیوں اور اخلاقی رذالتوں سے پاک دل۔ یہ سارے مفہوم بھی صحیح ہو سکتے ہیں۔ اس لیے کہ قلب مومن مذکورہ تمام ہی برائیوں سے پاک ہوتا ہے۔

(۱) مطلب یہ ہے کہ جنت اور دوزخ میں دخول سے پہلے ان کو سامنے کر دیا جائے گا۔ جس سے کافروں کے غم میں اور اہل ایمان کے سرور میں مزید اضافہ ہو جائے گا۔

(۲) یعنی تم سے عذاب نال دیں یا خود اپنے نفس کو اس سے بچالیں۔

(۳) یعنی معبودین اور عابدین سب کو مال ڈنگر کی طرح ایک دوسرے کے اوپر ڈال دیا جائے گا۔

(۴) اس سے مراد وہ لشکر ہیں جو لوگوں کو گمراہ کرتے تھے۔

(۵) دنیا میں تو ہر ترشا ہوا پتھر اور قبر پر بنا ہوا خوش مناجتہ، مشرکوں کو خدائی اختیارات کا حامل نظر آتا ہے۔ لیکن قیامت کو پتہ چلے گا کہ یہ تو کھلی گمراہی تھی کہ وہ انہیں رب کے برابر سمجھتے رہے۔

(۶) یعنی وہاں جا کر احساس ہو گا کہ ہمیں دوسرے مجرموں نے گمراہ کیا۔ دنیا میں انہیں متوجہ کیا جاتا ہے کہ فلاں فلاں کام

اور نہ کوئی (سچا) غم خوار دوست - (۱۰۱)^(۱)
 اگر کاش کہ ہمیں ایک مرتبہ پھر جانا ملتا تو ہم پکے سچے
 مومن بن جاتے۔ (۱۰۲)^(۲)
 یہ ماجرا یقیناً ایک زبردست نشانی ہے (۳) ان میں سے اکثر
 لوگ ایمان لانے والے نہیں۔ (۱۰۳)^(۳)
 یقیناً آپ کا پروردگار ہی غالب مہربان ہے۔ (۱۰۴)
 قوم نوح نے بھی نبیوں کو جھٹلایا۔ (۱۰۵)^(۵)
 جبکہ ان کے بھائی (۱) نوح (علیہ السلام) نے کہا کہ کیا
 تمہیں اللہ کا خوف نہیں! (۱۰۶)
 سنو! میں تمہاری طرف اللہ کا امانتدار رسول
 ہوں۔ (۱۰۷)^(۷)
 پس تمہیں اللہ سے ڈرنا چاہیے اور میری بات ماننی

وَلَا صَدِيقٍ حَیْمٍ ۝۱
 فَلَوْ أَنَّ لَنَا كَرَّةٌ فَنَتُوكَ مِنَ الْمُؤْمِنِينَ ۝۲
 إِنَّ فِي ذَلِكَ لَآيَةً وَمَا كَانَ أَكْثَرُهُمْ مُؤْمِنِينَ ۝۳
 وَإِنَّ رَبَّكَ لَهُوَ الْعَزِيزُ الرَّحِيمُ ۝۴
 كَذَّبَتْ قَوْمُ نُوحٍ الْمُرْسَلِينَ ۝۵
 إِذْ قَالَ لَهُمْ أَخُوهُمْ نُوحٌ أَلَا تَتَّقُونَ ۝۶
 إِنِّي لَكُمْ رَسُولٌ أَمِينٌ ۝۷
 فَاتَّقُوا اللَّهَ وَأَطِيعُوا أَمْرًا ۝۸

گمراہی ہے، بدعت ہے، شرک ہے تو نہیں مانتے، نہ غورو فکر سے کام لیتے ہیں کہ حق و باطل ان پر واضح ہو سکے۔
 (۱) گناہ گار اہل ایمان کی سفارش تو اللہ کی اجازت کے بعد انبیاء و صلحاء بالخصوص حضرت نبی کریم صلی اللہ علیہ وسلم فرمائیں گے۔
 لیکن کافروں اور مشرکوں کے لیے سفارش کرنے کی کسی کو اجازت ہوگی نہ حوصلہ، اور نہ وہاں کوئی دوستی ہی کام آئے گی۔
 (۲) اہل کفر و شرک، قیامت کے روز دوبارہ دنیا میں آنے کی آرزو کریں گے تاکہ وہ اللہ تعالیٰ کی اطاعت کر کے اللہ کو
 خوش کر لیں۔ لیکن اللہ تعالیٰ نے دوسرے مقام پر فرمایا ہے کہ اگر انہیں دوبارہ بھی دنیا میں بھیج دیا جائے تو وہی کچھ کریں
 گے جو پہلے کرتے رہے تھے۔
 (۳) یعنی حضرت ابراہیم علیہ السلام کا بتوں کے بارے میں اپنی قوم سے مناظرہ و مجاہد اور اللہ کی توحید کے دلائل یہ
 اس بات کی واضح نشانی ہے کہ اللہ کے سوا کوئی معبود نہیں۔
 (۴) بعض نے اس کا مرجع مشرکین مکہ یعنی قریش کو قرار دیا ہے یعنی ان کی اکثریت ایمان لانے والی نہیں۔
 (۵) قوم نوح علیہ السلام نے اگرچہ صرف اپنے پیغمبر حضرت نوح علیہ السلام کی تکذیب کی تھی۔ مگر چونکہ ایک نبی کی تکذیب،
 تمام نبیوں کی تکذیب کے مترادف اور اس کو مستلزم ہے۔ اس لیے فرمایا کہ قوم نوح علیہ السلام نے پیغمبروں کو جھٹلایا۔
 (۶) بھائی اس لیے کہا کہ حضرت نوح علیہ السلام ان ہی کی قوم کے ایک فرد تھے۔
 (۷) یعنی اللہ نے جو پیغام دے کر مجھے بھیجا ہے، وہ بلا کم و کاست تم تک پہنچانے والا ہوں، اس میں کسی بیشی نہیں کرتا۔

چاہیے۔^(۱) (۱۰۸)

میں تم سے اس پر کوئی اجر نہیں چاہتا، میرا بدلہ تو صرف رب العالمین کے ہاں ہے۔^(۲) (۱۰۹)

پس تم اللہ کا خوف رکھو اور میری فرمانبرداری کرو۔^(۳) (۱۱۰)
قوم نے جواب دیا کہ کیا ہم تجھ پر ایمان لائیں! تیری تابعداری تو رذیل لوگوں نے کی ہے۔^(۴) (۱۱۱)

آپ نے فرمایا! مجھے کیا خبر کہ وہ پہلے کیا کرتے رہے؟^(۵) (۱۱۲)

ان کا حساب تو میرے رب کے ذمہ^(۶) ہے اگر تمہیں شعور ہو تو۔ (۱۱۳)

میں ایمان والوں کو دھکے دینے والا نہیں۔^(۷) (۱۱۴)

میں تو صاف طور پر ڈرا دینے والا ہوں۔^(۸) (۱۱۵)

وَمَا أَسْأَلُكُمْ عَلَيْهِ مِنْ أَجْرٍ إِنْ أَجْرِيَ إِلَّا عَلَى رَبِّ الْعَالَمِينَ ﴿۱۰۸﴾

فَاتَّقُوا اللَّهَ وَأَطِيعُوا ﴿۱۰۹﴾

قَالُوا أَنْتُمْ أَلَدُّوا نَبْعَكَ الْإِذْءَلُونَ ﴿۱۱۰﴾

قَالَ وَمَا عَلِمْتُ بِمَا كَانُوا يَعْمَلُونَ ﴿۱۱۱﴾

إِنْ حِسَابُهُمْ إِلَّا عَلَىٰ رَبِّي لَوَلَّشِعْرُونَ ﴿۱۱۲﴾

وَمَا أَنَا بِطَّالِقٍ الْمُؤْمِنِينَ ﴿۱۱۳﴾

إِن آتَاكَ الْإِنذِيرُ فَمَا تُبَيِّنُ ﴿۱۱۴﴾

(۱) یعنی میں تمہیں جو ایمان باللہ اور شرک نہ کرنے کی دعوت دے رہا ہوں، اس میں میری اطاعت کرو۔

(۲) میں تمہیں جو تبلیغ کر رہا ہوں، اس کا کوئی اجر تم سے نہیں مانگتا، بلکہ اس کا اجر رب العالمین ہی کے ذمے ہے جو قیامت کو وہ عطا فرمائے گا۔

(۳) یہ تاکید کے طور پر بھی ہے اور الگ الگ سب کی بنا پر بھی، پہلے اطاعت کی دعوت، امانت داری کی بنیاد پر تھی اور اب یہ دعوت اطاعت عدم طمع کی وجہ سے ہے۔

(۴) الْإِذْءَلُونَ، اَزْدَلُّوا کی جمع ہے۔ جاہ و مال نہ رکھنے والے، اور اس کی وجہ سے معاشرے میں کمتر سمجھے جانے والے اور ان ہی میں وہ لوگ بھی آجاتے ہیں جو حقیر سمجھے جانے والے پیشوں سے تعلق رکھتے ہیں۔

(۵) یعنی مجھے اس بات کا مکلف نہیں ٹھہرایا گیا ہے کہ میں لوگوں کے حسب و نسب، امارت و غربت اور ان کے پیشوں کی تفتیش کروں بلکہ میری ذمہ داری صرف یہ ہے کہ ایمان کی دعوت دوں اور جو اسے قبول کر لے، چاہے وہ کسی حیثیت کا حامل ہو، اسے اپنی جماعت میں شامل کر لوں۔

(۶) یعنی ان کے ضماں اور اعمال کی تفتیش یہ اللہ کا کام ہے۔

(۷) یہ ان کی اس خواہش کا جواب ہے کہ کمتر حیثیت کے لوگوں کو اپنے سے دور کر دے، پھر ہم تیری جماعت میں شامل ہو جائیں گے۔

(۸) پس جو اللہ سے ڈر کر میری اطاعت کرے گا، وہ میرا ہے اور میں اس کا ہوں، چاہے دنیا کی نظر میں وہ شریف ہو یا

قَالُوا لَئِن كُنْتُمْ نَبِيًّا فَرِحْتُمْ بِبَيْتِكُمْ مِنَ الْكُفْرَانِ
مِنَ الْمَرْجُومِينَ ﴿۱۱۶﴾

انہوں نے کہا کہ اے نوح! اگر تو باز نہ آیا تو یقیناً تجھے
سنگسار کر دیا جائے گا۔ (۱۱۶)

قَالَ رَبِّ إِنَّ قَوْمِي كَذَّبُونِ ﴿۱۱۷﴾

آپ نے کہا اے میرے پروردگار! میری قوم نے مجھے
جھٹلادیا۔ (۱۱۷)

فَأَنصَحْ نَبِيَّيْ وَيَذِيبَهُمْ فِتْمَانًا وَيَجْعَلِي وَمَنْ مَعِيَ مِنَ الْمُؤْمِنِينَ ﴿۱۱۸﴾

پس تو مجھ میں اور ان میں کوئی قطعی فیصلہ کر دے اور
مجھے اور میرے بالیمان ساتھیوں کو نجات دے۔ (۱۱۸)

فَأَجْمِنْ لَهُ وَمَنْ مَعَهُ فِي الْمُلْكِ الشُّعْرُونَ ﴿۱۱۹﴾

چنانچہ ہم نے اسے اور اس کے ساتھیوں کو بھری ہوئی
کشتی میں (سوار کرا کر) نجات دے دی۔ (۱۱۹)

ثُمَّ أَعْرَفْنَا بَعْدَ الْبَأْسِ قَوْمَهُ ﴿۱۲۰﴾

بعد ازاں باقی کے تمام لوگوں کو ہم نے ڈبو دیا۔ (۱۲۰)

إِنَّ فِي ذَلِكَ لَآيَةً وَمَا كَانَ أَكْثَرُهُمْ مُؤْمِنِينَ ﴿۱۲۱﴾

یقیناً اس میں بہت بڑی عبرت ہے۔ ان میں سے اکثر لوگ
ایمان لانے والے تھے بھی نہیں۔ (۱۲۱)

وَإِنَّ رَبَّكَ لَهُوَ الْعَزِيزُ الرَّحِيمُ ﴿۱۲۲﴾

اور بیشک آپ کا پروردگار البتہ وہی ہے زبردست رحم
کرنے والا۔ (۱۲۲)

كَذَّبَتْ عَادٌ بِالْمُرْسَلِينَ ﴿۱۲۳﴾

عادیوں نے بھی رسولوں کو جھٹلایا۔ (۱۲۳)

إِذْ قَالَ لَهُمُ ابْنُ مَرْيَمَ لَأَتَّبِعُنَّكُمْ وَنِعْمَ بَنِيَّ إِنَّكُمْ لَعِندَ رَبِّكُمْ أَكْثَرُونَ ﴿۱۲۴﴾

جبکہ ان سے ان کے بھائی ہود نے کہا کہ کیا تم ڈرتے

رزیل، جلیل ہو یا حقیر۔

(۱) یہ تفصیلات کچھ پہلے بھی گزر چکی ہیں اور کچھ آئندہ بھی آئیں گی کہ حضرت نوح علیہ السلام کی ساڑھے نو سو سالہ تبلیغ کے باوجود ان کی قوم کے لوگ بد اخلاقی اور اعراض پر قائم رہے، بالآخر حضرت نوح علیہ السلام نے بد دعا کی، اللہ تعالیٰ نے کشتی بنانے کا اور اس میں مومن انسانوں، جانوروں اور ضروری سازو سامان رکھنے کا حکم دیا اور یوں اہل ایمان کو تو بچالیا گیا اور باقی سب لوگوں کو، حتیٰ کہ بیوی اور بیٹے کو بھی، جو ایمان نہیں لائے تھے، غرق کر دیا گیا۔

(۲) عاد ان کے جد اعلیٰ کا نام تھا، جس کے نام پر قوم کا نام پڑ گیا۔ یہاں عاد کو قبیلہ تصور کر کے کَذَّبَتْ (صیغہ مونث) لایا گیا ہے۔
(۳) ہود علیہ السلام کو بھی عاد کا بھائی اسی لیے کہا گیا ہے کہ ہر نبی اسی قوم کا ایک فرد ہوتا تھا، جس کی طرف اسے مبعوث کیا جاتا تھا اور اسی اعتبار سے انہیں اس قوم کا بھائی قرار دیا گیا ہے، جیسا کہ آگے بھی آئے گا اور انبیا و رسل کی یہ ”بشریت“ بھی ان کی قوموں کے ایمان لانے میں رکاوٹ بنی رہی ہے۔ ان کا خیال تھا کہ نبی کو بشر نہیں، مانوق البشر ہونا چاہیے۔ آج بھی اس مسلمہ حقیقت سے بے خبر لوگ پیغمبر اسلام حضرت نبی کریم صلی اللہ علیہ وسلم کو مانوق البشر باور کرانے پر تلے رہتے ہیں۔ حالانکہ وہ بھی خاندان قریش کے ایک فرد تھے جن کی طرف اولاً ان کو پیغمبر بنا کر بھیجا گیا تھا۔

نہیں؟ (۱۲۳)

میں تمہارا امانتدار پیغمبر ہوں۔ (۱۲۵)

پس اللہ سے ڈرو اور میرا کہا مانو! (۱۲۶)

میں اس پر تم سے کوئی اجرت طلب نہیں کرتا، میرا

ثواب تو تمام جہان کے پروردگار کے پاس ہی ہے۔ (۱۲۷)

کیا تم ایک ایک ٹیلے پر بطور کھیل تماشایا دگار (عمارت) بنا

رہے ہو۔ (۱۲۸)

اور بڑی صنعت والے (مضبوط محل تعمیر) کر رہے ہو، گویا

کہ تم ہمیشہ یہیں رہو گے۔ (۱۲۹)

اور جب کسی پر ہاتھ ڈالتے ہو تو سختی اور ظلم سے پکڑتے

ہو۔ (۱۳۰)

اللہ سے ڈرو اور میری پیروی کرو۔ (۱۳۱)

اس سے ڈرو جس نے ان چیزوں سے تمہاری امداد کی

جنہیں تم جانتے ہو۔ (۱۳۲)

اس نے تمہاری مدد کی مال سے اور اولاد سے۔ (۱۳۳)

باغات سے اور چشموں سے۔ (۱۳۴)

مجھے تو تمہاری نسبت بڑے دن کے عذاب کا اندیشہ

إِنِّي لَكُمْ رَسُولٌ أَمِينٌ ﴿١٢٣﴾

فَاتَّقُوا اللَّهَ وَأَطِيعُوا ﴿١٢٤﴾

وَمَا أَسْأَلُكُمْ عَلَيْهِ مِنْ أَجْرٍ إِنْ أَجْرِيَ إِلَّا عَلَىٰ رَبِّ الْعَالَمِينَ ﴿١٢٥﴾

أَتَبْنُونَ بِحُلِّ رَبَعٍ لِيَاثَةً يُعْبَثُونَ ﴿١٢٦﴾

وَتَتَّخِذُونَ مَصَانِعَ لَعَلَّكُمْ تَخْلَدُونَ ﴿١٢٧﴾

وَإِذَا بَطِشْتُمْ بَطِشْتُمْ جَبَّارِينَ ﴿١٢٨﴾

فَاتَّقُوا اللَّهَ وَأَطِيعُوا ﴿١٢٩﴾

وَاتَّقُوا الَّذِي أَمَّاكُمْ بِمَا تَمْلِكُونَ ﴿١٣٠﴾

أَمْ كَلُمَ بِلُغَمَاءٍ وَبَنِينَ ﴿١٣١﴾

وَجَبَّتْ وَعْيُونُ ﴿١٣٢﴾

إِنِّي أَخَافُ عَلَيْكُمْ عَذَابَ يَوْمٍ عَظِيمٍ ﴿١٣٣﴾

(۱) رِبْعٌ، رِبْعَةٌ کی جمع ہے۔ ٹیلے، بلند جگہ، پہاڑ، درہ یا گھائی یہ ان گزرگاہوں پر کوئی عمارت تعمیر کرتے جو ارتفاع اور علو میں ایک نشانی یعنی ممتاز ہوتی۔ لیکن اس کا مقصد اس میں رہنا نہیں ہوتا بلکہ صرف کھیل کود ہوتا تھا۔ حضرت ہود علیہ السلام نے منع فرمایا کہ یہ تم ایسا کام کرتے ہو، جس میں وقت اور وسائل کا بھی ضیاع ہے اور اس کا مقصد بھی ایسا ہے جس سے دین اور دنیا کو کوئی مفاد وابستہ نہیں۔ بلکہ اس کے بیکار محض اور عبث ہونے میں کوئی شک نہیں۔

(۲) اسی طرح وہ بڑی مضبوط اور عالی شان رہائشی عمارتیں تعمیر کرتے تھے، جیسے وہ ہمیشہ انہی محلات میں رہیں گے۔

(۳) یہ ان کے ظلم و تشدد اور قوت و طاقت کی طرف اشارہ ہے۔

(۴) جب ان کے اوصاف قبیحہ بیان کیے جو ان کے دنیا میں انہماک اور ظلم و سرکشی پر دلالت کرتے ہیں تو پھر انہیں

دوبارہ تقویٰ اور اپنی اطاعت کی دعوت دی۔

ہے۔^(۱) (۱۳۵)

انہوں نے کہا کہ آپ وعظ کہیں یا وعظ کرنے والوں میں نہ ہوں ہم پر یکساں ہے۔ (۱۳۶)

یہ تو بس پرانے لوگوں کی عادت ہے۔ (۱۳۷)

اور ہم ہرگز عذاب نہیں دیے جائیں گے۔ (۱۳۸)

چونکہ عاد یوں نے حضرت ہود کو جھٹلایا، اس لیے ہم نے انہیں تباہ کر دیا،^(۲) یقیناً اس میں نشانی ہے اور ان میں سے اکثر بے ایمان تھے۔ (۱۳۹)

پیشک آپ کا رب وہی ہے غالب مہربان۔ (۱۴۰)

قَالُوا سَوَاءٌ عَلَيْنَا أَوَّعْتَ أَمْ لَمْ تَكُنْ مِنَ الْوَعَّيِّينَ ﴿۱۳۵﴾

إِنَّ هَذَا إِلَّا خُلُقُ الْأَوَّلِينَ ﴿۱۳۶﴾

وَمَا نَحْنُ بِمُعَذَّبِينَ ﴿۱۳۷﴾

فَلَذَٰ بُرْهَانٌ فَاهْلِكْهُمْ إِنْ فِي ذَٰلِكَ لَآيَةٌ لِّمَن كَانَ

أَكْثَرُهُمْ مُّؤْمِنِينَ ﴿۱۳۸﴾

وَإِنَّ رَبَّكَ لَهُوَ الْعَزِيزُ الرَّحِيمُ ﴿۱۳۹﴾

(۱) یعنی اگر تم نے اپنے کفر پر اصرار جاری رکھا اور اللہ نے تمہیں جو یہ نعمتیں عطا فرمائی ہیں، ان کا شکر ادا نہیں کیا، تو تم عذاب الہی کے مستحق قرار پا جاؤ گے۔ یہ عذاب دنیا میں بھی آسکتا ہے اور آخرت تو ہے ہی عذاب و ثواب کے لیے۔ وہاں تو عذاب سے چھٹکارا ممکن ہی نہیں ہو گا۔

(۲) یعنی وہی باتیں ہیں جو پہلے بھی لوگ کرتے آئے ہیں یا یہ مطلب ہے کہ ہم جس دین اور عادات و روایات پر قائم ہیں، وہ وہی ہیں جن پر ہمارے آباؤ اجداد کا رہنما رہا ہے، مطلب دونوں صورتوں میں یہ ہے کہ ہم آباؤی مذہب کو نہیں چھوڑ سکتے۔

(۳) جب انہوں نے اس امر کا اظہار کیا کہ ہم تو اپنا آباؤی دین نہیں چھوڑیں گے، تو اس میں عقیدہ آخرت کا انکار بھی تھا۔ اس لیے انہوں نے عذاب میں مبتلا ہونے کا بھی انکار کیا۔ کیونکہ عذاب الہی کا اندیشہ تو اسے ہوتا ہے جو اللہ کو مانتا اور روز جزا کو تسلیم کرتا ہے۔

(۴) قوم عاد، دنیا کی مضبوط ترین اور قوی ترین قوم تھی، جس کی بابت اللہ نے فرمایا ہے: ﴿الَّذِينَ لَمْ يَخْلُقْنَا وَمِثْلَهُمَآئِي الْبِلَادِ﴾ الفجر، ”اس جیسی قوم پیدا ہی نہیں کی گئی“ یعنی جو قوت اور شدت و جبروت میں اس جیسی ہو۔ اسی لیے یہ کہا کرتی تھی ﴿مَنْ أَشَدُّ مَتَابُوتًا﴾ ﴿حلم السجدة ۱۵۰﴾ ”کون قوت میں ہم سے زیادہ ہے؟“ لیکن جب اس قوم نے بھی کفر کا راستہ چھوڑ کر ایمان و تقویٰ اختیار نہیں کیا تو اللہ تعالیٰ نے سخت ہوا کی صورت میں ان پر عذاب نازل فرمایا جو مکمل سات راتیں اور آٹھ دن ان پر مسلط رہا۔ باد تند آتی اور آدمی کو اٹھا کر فضا میں بلند کرتی اور پھر زور سے سر کے بل زمین پر بیخ دیتی۔ جس سے اس کا دماغ پھٹ اور ٹوٹ جاتا اور بغیر سر کے ان کے لاشے اس طرح زمین پر پڑے ہوتے گویا وہ کھجور کے کھوکھلے تنے ہیں۔ انہوں نے پہاڑوں، کھوؤں اور غاروں میں بڑی بڑی مضبوط عمارتیں بنا رکھی تھیں، پینے کے لیے گہرے کنوئیں کھود رکھے تھے، باغات کی کثرت تھی۔ لیکن جب اللہ کا عذاب آیا تو کوئی چیز ان کے کام نہ آئی اور انہیں صفحہ ہستی سے مٹا کر رکھ دیا گیا۔

شمودیوں^(۱) نے بھی پیغمبروں کو جھٹلایا۔ (۱۳۱)
 ان کے بھائی صالح نے ان سے فرمایا کہ کیا تم اللہ سے
 نہیں ڈرتے؟ (۱۳۲)
 میں تمہاری طرف اللہ کا امانت دار پیغمبر ہوں۔ (۱۳۳)
 تو تم اللہ سے ڈرو اور میرا کہا کرو۔ (۱۳۴)
 میں اس پر تم سے کوئی اجرت نہیں مانگتا، میری اجرت تو
 بس پروردگار عالم پر ہی ہے۔ (۱۳۵)
 کیا ان چیزوں میں جو میاں ہیں تم امن کے ساتھ چھوڑ
 دیے جاؤ گے۔ (۱۳۶)^(۲)
 یعنی ان باغوں اور ان چشموں۔ (۱۳۷)
 اور ان کھیتوں اور ان کھجوروں کے باغوں میں جن کے
 شگوفے نرم و نازک ہیں۔ (۱۳۸)^(۳)
 اور تم پہاڑوں کو تراش تراش کر پر تکلف مکانات بنا
 رہے ہو۔ (۱۳۹)^(۴)

كَذَّبَتْ ثَمُودُ بِطَغْوَيْهِمْ ۖ
 إِذْ قَالَ لَهُمُ أَخُوهُمْ حَيْثُ أَنتُمْ ۗ
 إِنِّي لَأَكْرَهُنَّ لَكُمْ رَسُولًا أَمِينًا ۖ
 فَاتَّقُوا اللَّهَ وَالْيَوْمَئِذٍ ۖ
 وَمَا أَسْأَلُكُمْ عَلَيْهِ مِنْ أَجْرٍ إِنْ أَجْرِيَ إِلَّا هَلْ رَبَّتِ الْعَيْنُ ۗ
 أَنْتُمْ تَنْبِئُونَ فِي ظُلْمِهِنَا أَمِينًا ۖ
 فِي جَنَّتٍ وَعَيْبُونَ ۗ
 ذُرُوعًا وَنَحِيلًا ۚ لَكُمْ هَاهُنَا ۗ
 وَتَحْسَبُونَ مِنَ الْجِبَالِ بُيُوتًا أَنفُسُهُنَّ ۖ

(۱) شمود کا مسکن حجر تھا جو حجاز کے شمال میں ہے، آج کل اسے مدائن صالح کہتے ہیں۔ (ایسرالتفسیر) یہ عرب تھے۔ نبی صلی اللہ علیہ وسلم تبوک جاتے ہوئے ان بستیوں سے گزر کر گئے تھے، جیسا کہ پہلے گزر چکا ہے۔
 (۲) یعنی یہ نعمتیں کیا تمہیں ہمیشہ حاصل رہیں گی، نہ تمہیں موت آئے گی نہ عذاب؟ استفہام انکاری اور تو بخشنی ہے۔ یعنی ایسا نہیں ہو گا بلکہ عذاب یا موت کے ذریعے سے، جب اللہ چاہے گا، تم ان نعمتوں سے محروم ہو جاؤ گے۔ اس میں ترغیب ہے کہ اللہ کی نعمتوں کا شکر ادا کرو اور اس پر ایمان لاؤ اور تہیب ہے کہ اگر ایمان و شکر کا راستہ اختیار نہیں کیا تو پھر تباہی و بربادی تمہارا مقدر ہے۔

(۳) یہ ان نعمتوں کی تفصیل ہے جن سے وہ بہرہ ور تھے، 'طلح' کھجور کے اس شگوفے کو کہتے ہیں جو پہلے پہل نکلتا یعنی طلوع ہوتا ہے، اس کے بعد کھجور کا یہ پھل 'بلح' پھر 'بسر' پھر 'رطب' اور اس کے بعد تھر کھلاتا ہے۔ (ایسرالتفسیر) باغات میں دیگر پھلوں کے ساتھ کھجور کا پھل بھی آجاتا ہے۔ لیکن عربوں میں چونکہ کھجور کی بڑی اہمیت ہے، اس لیے اس کا خصوصی طور پر بھی ذکر کیا۔ 'هَضِيمٌ' کے اور بھی کئی معانی بیان کیے گئے ہیں۔ مثلاً 'لطیف' اور 'نرم و نازک'۔ تہ بہ تہ وغیرہ۔

(۴) 'فَارِهِبْنَ' یعنی ضرورت سے زیادہ تسخ، تکلف اور فن کارانہ مہارت کا مظاہرہ کرتے ہوئے یا اتراتے اور فخر و غرور

فَأَنكَبُوا إِلَى اللَّهِ وَأَلِيمُونَ ﴿۱۵۰﴾

پس اللہ سے ڈرو اور میری اطاعت کرو۔ (۱۵۰)
بے باک حد سے گزر جانے والوں کی (۱) اطاعت سے باز
آ جاؤ۔ (۱۵۱)

وَلَا تُطِيعُوا أَمْرَ الْمُشْرِكِينَ ﴿۱۵۱﴾

جو ملک میں فساد پھیلا رہے ہیں اور اصلاح نہیں
کرتے۔ (۱۵۲)

الَّذِينَ يُقْسِدُونَ فِي الْأَرْضِ وَلَا يَصْلِحُونَ ﴿۱۵۲﴾

وہ بولے کہ بس تو ان میں سے ہے جن پر جادو کر دیا گیا
ہے۔ (۱۵۳)

قَالُوا إِنَّمَا أَنْتَ مِنَ الْمَسْحُورِينَ ﴿۱۵۳﴾

تو تو ہم جیسا ہی انسان ہے۔ اگر تو سچوں سے ہے تو کوئی
معجزہ لے آ۔ (۱۵۴)

مَا أَنْتَ إِلَّا كَبْرٌ مِثْلَنَا ۚ فَأَنْتَ يَا قِطْمِيرُ كُنْتَ مِنَ الصَّادِقِينَ ﴿۱۵۴﴾

آپ نے فرمایا یہ ہے اونٹنی، پانی پینے کی ایک باری
اس کی اور ایک مقررہ دن کی باری پانی پینے کی
تمہاری۔ (۱۵۵) (۲)

قَالَ هَذِهِ نَاقَةٌ لَهَا شِرْبٌ وَلَكُمْ شِرْبُ يَوْمٍ مَّعْلُومٍ ﴿۱۵۵﴾

(خبردار!) اسے برائی سے ہاتھ نہ لگانا ورنہ ایک بڑے
بھاری دن کا عذاب تمہاری گرفت کر لے گا۔ (۱۵۶) (۳)

وَلَا تَسْتَوِي هَاتِيئًا وَيَأْخُذْكُمْ عَذَابٌ يَوْمَ عَظِيمٍ ﴿۱۵۶﴾

پھر بھی انہوں نے اس کی کوچیں کٹ ڈالیں، بس وہ

فَعَقَرُوهَا فَاصْبِرُوا إِنَّا مُبْتَلُونَ ﴿۱۵۷﴾

کرتے ہوئے۔ جیسے آج کل لوگوں کا حال ہے۔ آج بھی عمارتوں پر بھی غیر ضروری آرائشوں اور فن کارانہ مہارتوں کا
خوب خوب مظاہرہ ہو رہا ہے اور اس کے ذریعے سے ایک دوسرے پر برتری اور فخر و غرور کا اظہار بھی۔

(۱) مُسْرِفِينَ سے مراد وہ رؤسا اور سردار ہیں جو کفر و شرک کے داعی اور مخالفت حق میں پیش پیش تھے۔

(۲) یہ وہی اونٹنی تھی جو ان کے مطالبے پر پتھر کی ایک چٹان سے بطور معجزہ ظاہر ہوئی تھی۔ ایک دن اونٹنی کے لیے اور
ایک دن ان کے لیے پانی مقرر کر دیا گیا تھا، اور ان سے کہہ دیا گیا تھا کہ جو دن تمہارا پانی لینے کا ہو گا، اونٹنی گھاٹ پر نہیں
آئے گی اور جو دن اونٹنی کے پانی پینے کا ہو گا، تمہیں گھاٹ پر آنے کی اجازت نہیں ہے۔

(۳) دوسری بات انہیں یہ کہی گئی کہ اس اونٹنی کو کوئی بری نیت سے ہاتھ نہ لگائے، نہ اسے نقصان پہنچایا جائے۔ چنانچہ
یہ اونٹنی اسی طرح ان کے درمیان رہی۔ گھاٹ سے پانی پیتی اور گھاس چارہ کھا کر گزارہ کرتی۔ اور کہا جاتا ہے کہ قوم ثمود
اس کا دودھ دہتی تھی اور اس سے فائدہ اٹھاتی۔ لیکن کچھ عرصہ گزرنے کے بعد انہوں نے اسے قتل کرنے کا منصوبہ بنایا۔

(۴) یعنی باوجود اس بات کے کہ وہ اونٹنی، اللہ کی قدرت کی ایک نشانی اور پیغمبر کی صداقت کی دلیل تھی، قوم ثمود ایمان
نہیں لائی اور کفر و شرک کے راستے پر گامزن رہی اور اس کی سرکشی یہاں تک بڑھی کہ بالآخر قدرت کی زندہ نشانی

پشیمان ہو گئے۔^(۱) (۱۵۷)

اور عذاب نے انہیں آدلوچا۔^(۲) بیشک اس میں عبرت ہے۔ اور ان میں سے اکثر لوگ مومن نہ تھے۔ (۱۵۸)

اور بیشک آپ کا رب بڑا زبردست اور مہربان ہے۔ (۱۵۹)
قوم لوط^(۳) نے بھی نبیوں کو جھٹلایا۔ (۱۶۰)

ان سے ان کے بھائی لوط (علیہ السلام) نے کہا کیا تم اللہ کا خوف نہیں رکھتے؟ (۱۶۱)

میں تمہاری طرف امانت دار رسول ہوں۔ (۱۶۲)

پس تم اللہ تعالیٰ سے ڈرو اور میری اطاعت کرو۔ (۱۶۳)
میں تم سے اس پر کوئی بدلہ نہیں مانگتا میرا اجر تو صرف اللہ تعالیٰ پر ہے جو تمام جہان کا رب ہے۔ (۱۶۴)

کیا تم جہان والوں میں سے مردوں کے ساتھ شہوت رانی کرتے ہو۔ (۱۶۵)

اور تمہاری جن عورتوں کو اللہ تعالیٰ نے تمہارا جوڑ بنایا ہے ان کو چھوڑ دیتے ہو،^(۴) بلکہ تم ہو ہی حد سے گزر

فَاعَذَّبْنَاهُمُ الْعَذَابَ إِنَّ فِي ذَلِكَ لَآيَةً وَمَا كَانَ أَكْثَرُهُمْ مُؤْمِنِينَ ﴿۱۵۷﴾

وَلَئِن رَّبَّكَ لَهَوَّ الْعَزِيزُ الرَّحِيمُ ﴿۱۵۸﴾

كَذَّبَتْ قَوْمُ لُوطٍ الْمُرْسَلِينَ ﴿۱۵۹﴾

إِذْ قَالَ لَهُمْ أَخُوهُمْ لُوطُ أَلَا تَتَّقُونَ ﴿۱۶۰﴾

إِنِّي لَكُمْ رَسُولٌ أَمِينٌ ﴿۱۶۱﴾

فَاتَّقُوا اللَّهَ وَأَطِيعُوا أَمْرًا

وَمَا أَسْأَلُكُمْ عَلَيْهِ مِنْ أَجْرٍ إِنْ أَجْرِيَ إِلَّا عَلَى رَبِّ الْعَالَمِينَ ﴿۱۶۲﴾

أَتَأْتُونَ الذُّكْرَانَ مِنَ الْعَالَمِينَ ﴿۱۶۳﴾

وَتَذَرُونَ مَا خَلَقَ لَكُمْ مِنْ أَنْفُسِكُمْ أَزْوَاجًا لَكُمْ

أَنْتُمْ قَوْمٌ عَادُونَ ﴿۱۶۴﴾

”اونٹنی“ کی کوجیس کاٹ ڈالیں یعنی اس کے ہاتھوں اور پیروں کو زخمی کر دیا، جس سے وہ بیٹھ گئی اور پھر اسے قتل کر دیا۔

(۱) یہ اس وقت ہوا جب اونٹنی کے قتل کے بعد حضرت صالح علیہ السلام نے کہا کہ اب تمہیں صرف تین دن کی مہلت ہے، چوتھے دن تمہیں ہلاک کر دیا جائے گا۔ اس کے بعد جب واقعی عذاب کی علامتیں ظاہر ہونی شروع ہو گئیں، تو پھر ان کی طرف سے بھی اظہارِ ندامت ہونے لگا۔ لیکن علاماتِ عذاب دیکھ لینے کے بعد ندامت اور توبہ کا کوئی فائدہ نہیں۔

(۲) یہ عذاب زمین سے بھونچال (زلزلے) اور اوپر سے سخت چنگھاڑ کی صورت میں آیا، جس سے سب کی موت واقع ہو گئی۔

(۳) حضرت لوط علیہ السلام، حضرت ابراہیم علیہ السلام کے بھائی ہاران بن آزر کے بیٹے تھے۔ ان کو حضرت ابراہیم علیہ السلام ہی کی زندگی میں نبی بنا کر بھیجا گیا تھا۔ ان کی قوم ”سدوم“ اور ”عمورہ“ میں رہتی تھی۔ یہ بیتاں شام کے علاقے میں تھیں۔

(۴) یہ قوم لوط کی سب سے بری عادت تھی، جس کی ابتدا اسی قوم سے ہوئی تھی، اسی لیے اس فعل بد کو لواطت سے تعبیر کیا جاتا ہے یعنی وہ بد فعلی جس کا آغاز قوم لوط سے ہوا لیکن اب یہ بد فعلی پوری دنیا میں عام ہے بلکہ یورپ میں تو اسے قانوناً جائز تسلیم کر لیا گیا ہے یعنی ان کے ہاں اب یہ سرے سے گناہ ہی نہیں ہے۔ جس قوم کا مذاق اتنا بگڑ گیا ہو کہ مرد و عورت کا ناجائز جنسی ملاپ (بشرطیکہ باہمی رضامندی سے ہو) ان کے نزدیک جرم نہ ہو، تو وہاں دو مردوں کا آپس